

नागपूर सुधार प्रन्यासाच्या  
मालकीच्या जागा गृह विभागाला  
पोलीस स्टेशनकरिता देण्याबाबत.

महाराष्ट्र शासन  
नगर विकास विभाग  
शासन निर्णय क्रमांक: नासुप्र-२०१५/प्र.क्र.१७६/नवि-२६  
मंत्रालय, मुंबई - ४०० ०३२.  
दिनांक : २२ डिसेंबर, २०१५.

**संदर्भ :-** १) शासन निर्णय नगर विकास विभाग क्र. नासुप्र-२०१५/प्र.क्र.१७६/नवि-२६,  
दि.१४.१२.२०१५  
२) सभापती, नागपूर सुधार प्रन्यास, नागपूर यांचे पत्र क्र.सभापती/रचना/६११,  
दि.१८.१२.२०१५.  
३) पोलीस आयुक्त, नागपूर शहर यांचे पृष्ठांकन क्र.पोआना/जी-१/मानकापूर/ जागा/२०१५,  
दि.१५.१२.२०१५.

**प्रस्तावना :-**

शासन निर्णय नगर विकास विभाग क्र. नासुप्र-२०१५/प्र.क्र.१७६/नवि-२६, दि.१४.१२.२०१५ अन्वये नागपूर शहरातील शांतीनगर, यशोधरानगर, कळमना, राणाप्रतापनगर व हुडकेश्वर या ५ ठिकाणच्या पोलीस स्टेशन्स करीता नागपूर सुधार प्रन्यासाच्या मालकीच्या जागा नागपूर सुधार प्रन्यास जमीन विनियोग नियम १९८३ मधील नियम ५(२) अनुसार जाहीर आवेदन मागविण्याची अट नियम २६ अन्वये शासनास असलेल्या अधिकारात शिथील करुन रु.१/- या नाममात्र दराने गृह विभागास देण्याबाबत आदेश निर्गमित करण्यात आले आहे.

संदर्भ क्र. २ येथील सभापती, नागपूर सुधार प्रन्यास यांच्या दि.१८.१२.२०१५ च्या पत्रान्वये नासुप्र च्या मालकीची खसरा क्र.२ व ५, सिटी सर्वे क्र.५११, ५१३ मौजा मानकापूर, सादीकाबाद कॉलनीतील पासपोर्ट कार्यालयालगतची २००७.५० चौ.मी. जागा मानकापूर पोलीस स्टेशन करीता शिफारस करण्यात आली आहे.

संदर्भ क्र. ३ येथील पोलीस आयुक्त, नागपूर शहर यांच्या दि.१५.१२.२०१५ च्या पत्रामध्ये सदरची जागा मानकापूर पोलीस स्टेशन करीता वाटप करण्यास हरकत नसल्याचे नमुद करण्यात आले आहे.

उपरोक्त पार्श्वभूमीवर सदरहू जागा मानकापूर पोलीस स्टेशन करीता देण्याबाबतचा प्रस्ताव शासनाच्या विचाराधीन होता. त्याअनुषंगाने शासनाने पुढीलप्रमाणे निर्णय घेतला आहे.

**शासन निर्णय :-**

नागपूर सुधार प्रन्यासाच्या मालकीची खसरा क्र.२ व ५, सिटी सर्वे क्र.५११, ५१३ मौजा मानकापूर, सादीकाबाद कॉलनीतील पासपोर्ट कार्यालयालगतची २००७.५० चौ.मी. जागा मानकापूर पोलीस स्टेशन करीता देणे हे प्रयोजन सार्वजनिक हितार्थ असून तसेच कायदा व सुव्यवस्थेशी निगडीत आहे. सबब नागपूर सुधार प्रन्यास जमीन विनियोग नियम १९८३ मधील जाहीर आवेदन मागविण्याची नियम क्र.५(२) अन्वये असलेली तरतूद नियम २६ अनुसार शासनास असलेल्या अधिकारात शिथील करुन सदरहू जागा रु.१/- या नाममात्र दराने गृह विभागास देण्याबाबत शासनाने निर्णय घेतला आहे.

२. उपरोक्त जागेचा ताबा गृह विभागास तात्काळ देण्यात यावा.
३. सभापती, नागपूर सुधार प्रन्यास यांनी उपरोक्त आदेशाची तात्काळ अंमलबजावणी करावी.
४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक २०१५१२२२१५३७२७१५२५ असा आहे. हा निर्णय डिजीटल स्वाक्षरीने साक्षांकित करून काढण्यात येत आहे.  
महाराष्ट्राचे राज्यपाल यांच्या आदेशानुसार व नांवाने,

( ज.ना.पाटील )

उप सचिव, महाराष्ट्र शासन

प्रति,

१. मा.सभापती, विधानपरिषद यांचे सचिव, विधानमंडळ सचिवालय, मुंबई/नागपूर,
२. मा.अध्यक्ष, विधानसभा यांचे सचिव, विधानमंडळ सचिवालय, मुंबई/नागपूर,
३. मा. मुख्यमंत्री यांचे प्रधान सचिव, मंत्रालय, मुंबई,
४. सर्व मा. मंत्री/मा.राज्यमंत्री, यांचे खाजगी सचिव,
५. मा.विरोधी पक्ष नेता, विधान परिषद, महाराष्ट्र राज्य,
६. मा.विरोधी पक्ष नेता, विधान सभा, महाराष्ट्र राज्य,
७. सर्व मा.विधान परिषद / विधान सभा सदस्य, महाराष्ट्र राज्य,
८. अपर मुख्य सचिव, गृह विभाग, मंत्रालय, मुंबई,
९. विभागीय आयुक्त, नागपूर विभाग, नागपूर,
१०. जिल्हाधिकारी, नागपूर,
११. सभापती, नागपूर सुधार प्रन्यास, नागपूर,
१२. आयुक्त, नागपूर महानगरपालिका, नागपूर,
१३. पोलीस आयुक्त, नागपूर,
१४. निवडनस्ती, (नवि-२६), नगर विकास विभाग, मंत्रालय, मुंबई.